



UNJONI EWROPEA

IL-PARLAMENT EWROPEW

IL-KUNSILL

**Strasburgu, 7 ta' Mejju 2025
(OR. en)**

**2023/0288(COD)
LEX 2442**

PE-CONS 11/25

**SOC 229
EMPL 145
CODEC 455
STATIS 23
ECOFIN 452**

REGOLAMENT

**TAL-PARLAMENT EWROPEW U TAL-KUNSILL
DWAR L-ISTATISTIKA TAS-SUQ TAX-XOGHOL
TAL-UNJONI EWROPEA DWAR IN-NEGOZJI,
LI JHASSAR IR-REGOLAMENT TAL-KUNSILL (KE) NRU 530/1999
U R-REGOLAMENTI (KE) NRU 450/2003 U (KE) NRU 453/2008
TAL-PARLAMENT EWROPEW U TAL-KUNSILL**

REGOLAMENT (UE) 2025/...
TAL-PARLAMENT EWROPEW U TAL-KUNSILL

tas-7 ta' Mejju 2025

**dwar l-istatistika tas-suq tax-xoghol tal-Unjoni Ewropea dwar in-negozji,
li jhassar ir-Regolament tal-Kunsill (KE) Nru 530/1999
u r-Regolamenti (KE) Nru 450/2003 u (KE) Nru 453/2008
tal-Parlament Ewropew u tal-Kunsill**

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 338(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C, C/2024/668, 12.1.2024, ELI: <http://data.europa.eu/eli/C/2024/668/oj>.

² Il-pożizzjoni tal-Parlament Ewropew tal-24 ta' April 2024 (għadha mhijiex ippubblikata fil-*Ġurnal Uffiċjali*) u l-pożizzjoni tal-Kunsill fl-ewwel qari tal-24 ta' Marzu 2024 (għadha mhijiex ippubblikata fil-*Ġurnal Uffiċjali*). Il-pożizzjoni tal-Parlament Ewropew ta' ... (għadha mhijiex ippubblikata fil-*Ġurnal Uffiċjali*).

Billi:

- (1) Statistika tas-suq tax-xoghol eżatta, fil-hin, affidabbli u komparabbli dwar in-negozji fl-Unjoni hi meħtieġa għat-tfassil, l-implimentazzjoni u l-evalwazzjoni tal-politiki tal-Unjoni, b'mod partikolari dawk li jindirizzaw il-koeżjoni ekonomika, soċjali u territorjali u l-istrategija Ewropea dwar l-impjiegi, u fil-kuntest tal-prinċipji tal-Pilastru Ewropew tad-Drittijiet Soċjali (EPSR). Dik l-istatistika hija rilevanti wkoll fil-kuntest tas-Semestru Ewropew, il-pjan ta' azzjoni tal-EPSR u l-pjan ta' azzjoni dwar l-ekonomija soċjali. Hija importanti wkoll biex l-Unjoni twettaq il-kompiti tagħha skont it-Trattati.
- (2) Il-prevenzjoni u l-korrezzjoni tal-iżbilanċi makroekonomiċi f'konformità mar-Regolament (UE) Nru 1176/2011 tal-Parlament Ewropew u tal-Kunsill³ u l-monitoraġġ tal-pagi minimi adegwati f'konformità mad-Direttiva (UE) 2022/2041 tal-Parlament Ewropew u tal-Kunsill⁴ jeħtieġu informazzjoni eżatta dwar l-evoluzzjoni tal-kostijiet laborattivi fis-sieġha u tal-livelli tal-pagi, dwar il-kopertura ta' ftehimiet kollettivi dwar il-pagi u dwar is-sehem ta' haddiema koperti minn paga minima fl-Istati Membri kollha.

³ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi (ĠU L 306, 23.11.2011, p. 25, ELI: <http://data.europa.eu/eli/reg/2011/1176/oj>).

⁴ Id-Direttiva (UE) 2022/2041 tal-Parlament Ewropew u tal-Kunsill tad-19 ta' Ottubru 2022 dwar pagi minimi adegwati fl-Unjoni Ewropea (ĠU L 275, 25.10.2022, p. 33, ELI: <http://data.europa.eu/eli/dir/2022/2041/oj>).

- (3) Il-Bank Ċentrali Ewropew juża l-istatistika Ewropea tas-suq tax-xogħol dwar in-negozji fil-kuntest tal-politika monetarja unika, b'mod partikolari dik dwar l-evoluzzjoni tal-kostijiet lavorattivi u t-tkabbir fil-pagi. Għalhekk, hemm bżonn statistika tal-Unjoni eżatta, fil-ħin, affidabbli u komparabbli dwar l-evoluzzjoni tal-kostijiet lavorattivi.
- (4) Hemm bżonn tiġi estiża l-kopertura tal-istatistika dwar il-postijiet tax-xogħol vakanti u l-puntwalità tal-indiċi tal-kost lavorattiv peress li ż-żewġ indikaturi huma elenkati fost l-Indikaturi Ekonomiċi Ewropej Prinċipali fil-Komunikazzjoni tal-Kummissjoni tas-27 ta' Novembru 2002 dwar l-istatistika taż-żona tal-euro lejn metodoloġiji mtejba għall-istatistika u l-indikaturi taż-żona tal-euro, meħtieġa biex jiġu mmonitorjati l-politiki monetarji u ekonomiċi.
- (5) Huwa importanti għal finijiet analitiċi li ammont xieraq ta' data b'lura jkun disponibbli biex ikunu jistgħu jiġu vvalutati l-indiċijiet tal-kost lavorattiv maż-żmien.
- (6) Sabiex tkun tista' tithaddem id-definizzjoni ta' intrapriża soċjali, huwa importanti li jinbdew studji ta' fattibbiltà u studji pilota bl-għan li jkun hemm data speċifika dwar l-intrapriži soċjali.
- (7) Hemm bżonn bażi legali għar-regolamentazzjoni tat-trażmissjoni tad-data annwali dwar id-differenza fil-pagi bejn il-ġeneri biex isir monitoraġġ tal-Għanijiet ta' Żvilupp Sostenibbli skont l-Aġenda 2030 tan-Nazzjonijiet Uniti, b'mod partikolari, l-Għan 5 dwar l-Ugwaljanza bejn il-Ġeneri.

- (8) L-implimentazzjoni tal-prinċipji tal-opportunitajiet indaqs u tat-trattament ugwali bejn l-irġiel u n-nisa f'materji tal-impjieg u tax-xogħol, kif deskritt fid-Direttiva 2006/54/KE tal-Parlament Ewropew u tal-Kunsill⁵, tehtieg data komparabbli dwar il-pagi li jirċievu l-irġiel u n-nisa. Sabiex tissaħħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa, l-Artikolu 31 tad-Direttiva (UE) 2023/970 tal-Parlament Ewropew u tal-Kunsill⁶ teziġi li l-Istati Membri jipprovdu data aġġornata u fil-ħin lill-Kummissjoni dwar id-differenza annwali fil-pagi bejn il-ġeneri. Jenhtieg li dak l-obbligu jiġi kkomplementat mill-qafas statistiku mehtieg xieraq għall-kompilazzjoni u t-trażmissjoni tad-data dwar id-differenza fil-pagi bejn il-ġeneri, li jenhtieg li jinkludi t-temi dettaljati, il-perjodiċità tal-forniment tad-data, il-perjodi ta' referenza u l-iskadenza għat-trażmissjoni tad-data.
- (9) Il-kunċett tad-differenza fil-pagi bejn il-ġeneri huwa definit fid-Direttiva (UE) 2023/970. Jenhtieg li dik id-definizzjoni tiġi adattata għall-fini tal-kompilazzjoni u t-trażmissjoni tad-data dwar id-differenza fil-pagi bejn il-ġeneri skont dan ir-Regolament. B'mod partikolari, it-terminu "impjegat" għandu jkopri haddiema f'relazzjoni ta' impjieg, inkluż trainees u apprendisti mħallsa.

⁵ Id-Direttiva 2006/54/KE tal-Parlament Ewropew u tal-Kunsill tal-5 ta' Lulju 2006 dwar l-implimentazzjoni tal-prinċipju ta' opportunitajiet indaqs u ta' trattament ugwali tal-irġiel u n-nisa f' kwistjonijiet ta' impjegi u xogħol (ĠU L 204, 26.7.2006, p. 23, ELI: <http://data.europa.eu/eli/dir/2006/54/oj>).

⁶ Id-Direttiva (UE) 2023/970 tal-Parlament Ewropew u tal-Kunsill tal-10 ta' Mejju 2023 li ssahħaħ l-applikazzjoni tal-prinċipju ta' paga ugwali għal xogħol ugwali jew xogħol ta' valur ugwali bejn l-irġiel u n-nisa permezz ta' trasparenza fil-pagi u mekkaniżmi ta' infurzar (ĠU L 132, 17.5.2023, p. 21, ELI: <http://data.europa.eu/eli/dir/2023/970/oj>).

- (10) Biex tikkomplementa l-istampa dwar id-differenzi fil-pagi, jenhtieg li l-Kummissjoni (Eurostat) tikkompila statistika dwar il-qligh totali annwali u ta' kull xahar, li jkopri l-komponenti kollha tagħhom, għall-impjegati rgħiel u nisa kull 4 snin, abbażi tal-istruttura tad-data dwar il-qligh.
- (11) Id-differenza bejn il-ġeneri fil-pensjonijiet hija d-differenza relattiva bejn il-pensjonijiet grossi medji li jaqilgħu n-nisa u l-irgħiel. Din id-differenza għandha l-għerūq tagħha f'karrieri professjonali differenti; daww tan-nisa huma kkaratterizzati minn paga aktar baxxa, karrieri iqsar u interrotti, u volum aktar baxx ta' sigħat maħduma. B'riżultat ta' dan, in-nisa jkunu friskju akbar ta' faqar aktar tard f'hajjithom. Id-data miġbura fil-kuntest tal-istatistika tas-suq tax-xogħol dwar in-negozji rigward l-istruttura tal-qligh, id-differenza fil-pagi bejn il-ġeneri u l-istruttura tal-kostijiet lavorattivi tista' tikkontribwixxi wkoll għal fehim aħjar tad-differenza bejn il-ġeneri fil-pensjonijiet fl-Istati Membri.

- (12) Biex jissimplifika l-leġislazzjoni eżistenti u jrawwem l-armonizzazzjoni fil-kamp ta' applikazzjoni, il-kunċetti, id-definizzjonijiet u r-rappurtar dwar il-kwalità, jenhtieg li dan ir-Regolament ikopri l-istatistika Ewropea kollha tas-suq tax-xogħol dwar in-negozji. Għalhekk, huwa xieraq li r-Regolament tal-Kunsill (KE) Nru 530/1999⁷ u r-Regolamenti (KE) Nru 450/2003⁸ u (KE) Nru 453/2008⁹ tal-Parlament Ewropew u tal-Kunsill jithassru u jiġu sostitwiti b'dan ir-Regolament.

⁷ Ir-Regolament tal-Kunsill (KE) Nru 530/1999 tad-9 ta' Marzu 1999 li jikkonċerna l-istatistiċi strutturali dwar il-qliġ u dwar l-ispejjeż tax-xogħol (ĠU L 63. 12.3.1999, p. 6, ELI: <http://data.europa.eu/eli/reg/1999/530/oj>).

⁸ Ir-Regolament (KE) Nru 450/2003 tal-Parlament Ewropew u tal-Kunsill tas-27 ta' Frar 2003 dwar l-indiċi tal-ispiza tax-xogħol (ĠU L 69, 13.3.2003, p. 1, ELI: <http://data.europa.eu/eli/reg/2003/450/oj>).

⁹ Ir-Regolament (KE) Nru 453/2008 tal-Parlament Ewropew u tal-Kunsill tat-23 ta' April 2008 dwar l-istatistika ta' kull tlett xhur dwar il-postijiet tax-xogħol vakanti fil-Komunità (ĠU L 145, 4.6.2008, p. 234, ELI: <http://data.europa.eu/eli/reg/2008/453/oj>).

- (13) Huwa essenzjali li l-istatistika migbura skont dan ir-Regolament tissodisfa l-kriterji ta' kwalità stabbiliti fir-Regolament (KE) Nru 223/2009 tal-Parlament Ewropew u tal-Kunsill¹⁰. Il-preċiżjoni statistika hija kejl importanti tal-kwalità għad-data li tiġi mill-kampjuni. Għalhekk huwa meħtieġ li jiġu speċifikati objettivi ta' preċiżjoni li jenħtieġ li jkunu fil-mira meta l-iskemi ta' kampjunar jiġu definiti fl-Istati Membri. Barra minn hekk, għall-finijiet tar-rappurtar dwar il-kwalità, jenħtieġ li l-Kummissjoni (Eurostat) tinkludi fir-rappurtar tagħha dwar il-kwalità gwida dwar kif tista' tittejjeb aktar il-kwalità tal-istatistika kkompilata skont dan ir-Regolament. L-Istati Membri jistgħu jużaw tekniki innovattivi biex jiġbru d-data, bħall-iscraping tal-web biex jiġbru d-data mis-siti web. Jenħtieġ li d-data migbura b'dawk it-tekniki tikkonforma mar-rekwiziti ta' kwalità applikabbli.
- (14) Jenħtieġ li dan ir-Regolament iqis il-htigijiet godda li nholqu bl-iżvilupp tal-Unjoni u taż-żona tal-euro, dment li d-dispożizzjonijiet tiegħu ma jkunux jimponu kost jew piż sinifikanti addizzjonali fuq ir-rispondenti jew fuq l-awtoritajiet nazzjonali tal-istatistika.

¹⁰ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164, ELI: <http://data.europa.eu/eli/reg/2009/223/oj>).

- (15) Biex jiġi limitat il-piż amministrattiv u finanzjarju fuq l-intrapriżi, b'mod partikolari fuq l-intrapriżi soċjali, l-intrapriżi żgħira u ta' daqs medju (SMEs) u l-mikrointrapriżi, jenħteġ li l-awtoritajiet nazzjonali tal-istatistika jikkunsidraw is-sorsi amministrattivi, innovattivi u s-sorsi l-oħra disponibbli kollha, li l-għan ewlieni tagħhom ma jkunx il-forniment tal-istatistika, bħala sostitut jew bħala suppliment għall-istħarriġiet tal-istatistika, soġġetti għar-rekwiziti tal-kwalità tal-istatistika uffiċjali. L-aħħar żviluppi teknoloġiċi u diġitali jistgħu jikkontribwixxu għal dak l-oġġettiv.
- (16) Jenħteġ li l-awtoritajiet nazzjonali tal-istatistika jqisu l-prinċipji tal-kosteffettività u tal-piż mhux eċċessiv fuq l-operaturi ekonomiċi. Jenħteġ li l-Istati Membri jwettqu sforzi biex jiżguraw li d-data rilevanti tiġi kondiviża b'mod adegwat bejn l-awtoritajiet mingħajr preġudizzju għall-kunfidenzjalità tal-istatistika sabiex jiġi żgurat li l-piż tar-rappurtar għall-intrapriżi jkun żgħir kemm jista' jkun.
- (17) It-tnaqqis tal-oneru tar-risposta huwa importanti daqs l-inkorporazzjoni tal-htigijiet godda fir-rigward tad-data fil-produzzjoni tal-istatistika Ewropea. Jenħteġ li l-Kummissjoni (Eurostat) tirrieżamina regolarment l-użu u l-użabilità tad-data u ma tkomplex bil-varjabbli u t-temi dettaljati meta dawn ma jibqgħux iġġustifikati mill-htieġa rilevanti tal-utenti.

- (18) Jenhtieg li l-qafas li jirregola l-istatistika tas-suq tax-xogħol dwar in-negozji jittejjeb kontinwament. Dak jinkludi aspetti tal-kwalità tad-data kif ukoll it-tnaqqis ta' piżijiet ekonomiċi żejda. Madankollu, jenhtieg li metodi u proċeduri godda jiġu ttestjati kif xieraq qabel ma jiġu inkorporati fl-attivitajiet ta' kuljum tal-awtoritajiet nazzjonali tal-istatistika. Għal dak il-ghan, jenhtieg li l-Kummissjoni (Eurostat) u l-awtoritajiet nazzjonali tal-istatistika jwettqu studji ta' fattibbiltà u studji pilota. Jenhtieg li dawn l-istudji jinbdew mill-Kummissjoni u li jkunu miftuħa għall-partecipazzjoni tal-awtoritajiet nazzjonali tal-istatistika fuq bażi volontarja. Sabiex jinsiltu l-konkluzjonijiet it-tajba, jenhtieg li r-riżultati ta' dawk l-istudji jiġu analizzati bir-reqqa mill-Kummissjoni u mill-awtoritajiet nazzjonali tal-istatistika. Jenhtieg li dik l-analiżi tkun disponibbli għall-komunità tal-istatistika u għall-pubbliku ġenerali.
- (19) Biex tittejjeb l-effiċjenza tal-proċessi tal-produzzjoni tal-istatistika dwar is-suq tax-xogħol u biex jonqos il-piż statistiku fuq ir-rispondenti, jenhtieg li l-awtoritajiet nazzjonali tal-istatistika jkollhom id-dritt li jaċċessaw u jużaw, minnufih u bla ħlas, id-data amministrattiva nazzjonali kollha, id-data miżmuma privatament u sorsi oħrajn, u li jintegraw dik id-data amministrattiva mal-istatistika, sa fejn mehtieg, għall-iżvilupp, il-produzzjoni u t-tixrid tal-istatistika tas-suq tax-xogħol tal-Unjoni Ewropea dwar in-negozji, f'konformità mar-Regolament (KE) Nru 223/2009.
- (20) Data miżmuma privatament tirreferi għall-ammont vast ta' data miżmuma minn detenturi privati ta' data miksuba bħala riżultat tal-attività tagħhom, li tkun tista' tintuża mill-awtoritajiet tal-istatistika biex jipproduċu statistika uffiċjali. Din id-data jaf tkun tinkludi dik miżmuma minn organizzazzjonijiet tas-soċjetà ċivili, fost l-oħrajn.

- (21) Ir-Regolament (KE) Nru 223/2009 hu l-qafas ta' referenza għal dan ir-Regolament, inkluż fir-rigward tal-protezzjoni tad-data kunfidenzjali inkluża d-data personali.
- (22) Minhabba li l-objettiv ta' dan ir-Regolament, jiġifieri li jistabbilixxi qafas komuni għall-produzzjoni sistematika ta' statistika ta' kwalità għolja tas-suq tax-xogħol tal-Unjoni Ewropea dwar in-negozji, ma jistax jinkiseb b'mod suffiċjenti mill-Istati Membri iżda jista' pjuttost, minhabba raġunijiet ta' konsistenza u komparabbiltà, jinkiseb aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ biex jinkiseb dak l-objettiv.

- (23) Jenhtieg li s-setgħa li tadotta atti delegati f'konformità mal-Artikolu 290 tat-Trattat dwar il-Funzjonament tal-Unjoni Ewropea (TFUE) tiġi ddelegata lill-Kummissjoni biex temenda l-lista tat-temi dettaljati li jehtieg li jiġu koperti mid-data tal-istatistika tas-suq tax-xogħol dwar in-negozji u biex tissupplimenta dan ir-Regolament għall-produzzjoni temporanja ta' data addizzjonali bl-għan li jiġu indirizzati l-htigijiet addizzjonali tad-data statistika li ma jistgħux jiġu ssodisfati mod ieħor. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, anke fil-livell ta' esperti, u li daww il-konsultazzjonijiet isiru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹¹. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqqgħat tal-gruppi tal-esperti tal-Kummissjoni li jittrattaw it-thejjija ta' atti delegati.

¹¹ ĠU L 123, 12.5.2016, p. 1, ELI: http://data.europa.eu/eli/agree_interinstitut/2016/512/oj.

- (24) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata setgħat ta' implimentazzjoni biex tispeċifika l-elementi għal kull tema li jehtieg li tkun koperta mid-data tal-istatistika tas-suq tax-xogħol dwar in-negozji. Bl-istess mod, jenhtieg li l-Kummissjoni tingħata s-setgħa li tadotta atti ta' implimentazzjoni biex tistabbilixxi l-arrangamenti prattiċi għar-rapporti dwar il-kwalità u l-kontenut tagħhom, u biex tagħti derogi lill-Istati Membri fejn l-applikazzjoni ta' dan ir-Regolament, jew l-atti delegati jew ta' implimentazzjoni adottati skontu, jirrikjedu li jsiru bidliet kbar fis-sistema nazzjonali tal-istatistika ta' Stat Membru. Jenhtieg li dawk is-setgħat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹².
- (25) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill¹³ u ta opinjoni fil-25 ta' Settembru 2023.

¹² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13, ELI: <http://data.europa.eu/eli/reg/2011/182/oj>).

¹³ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).

- (26) Sabiex taċċerta l-implimentazzjoni xierqa ta' dan ir-Regolament fl-Istat Membru, hemm bżonn perjodu ta' mill-inqas 12-il xahar mid-data tad-dhul fis-sehh qabel l-ewwel ġbir tad-data.
- (27) Dan ir-Regolament hu mingħajr preġudizzju għar-Regolamenti (UE) 2016/679¹⁴ u (UE) 2018/1725 u d-Direttiva 2002/58/KE¹⁵ tal-Parlament Ewropew u tal-Kunsill. Fil-kampijiet ta' applikazzjoni rispettivi tagħhom, daww ir-Regolamenti u dik id-Direttiva għandhom japplikaw għall-ipproċessar tad-data personali skont dan ir-Regolament. Sabiex jiġu ggarantiti s-salvagwardji adottati skont l-Artikolu 89 tar-Regolament (UE) 2016/679 u tal-Artikolu 13 tar-Regolament (UE) 2018/1725, huwa preferibbli li data anonimizzata jew psewdonimizzata tintuża għall-ipproċessar, il-kondiviżjoni u l-arkivjar ta' data personali għal finijiet ta' statistika taħt dan ir-Regolament.
- (28) Il-Kumitat tas-Sistema Ewropea tal-Istatistika gie kkonsultat,

ADOTTAW DAN IR-REGOLAMENT:

¹⁴ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1, ELI: <http://data.europa.eu/eli/reg/2016/679/oj>).

¹⁵ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37, ELI: <http://data.europa.eu/eli/dir/2002/58/oj>).

Artikolu 1

Suġġett

Dan ir-Regolament jistabbilixxi qafas legali komuni għall-iżvilupp, il-produzzjoni u d-disseminazzjoni tal-istatistika tas-suq tax-xogħol dwar in-negozji fl-Unjoni.

Artikolu 2

Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "unità statistika" tfisser entità li fuqha tingabar id-data u tiġi kkompilata l-istatistika;
- (2) "intrapriża" tfisser l-iżgħar kombinament ta' unitajiet legali kif definit fir-Regolament tal-Kunsill (KEE) Nru 696/93¹⁶; din tinkludi lill-produtturi mhux tas-suq u lil unitajiet istituzzjonali oħra li jappartjenu għas-settur tal-gvern ġenerali;
- (3) "intrapriża soċjali" tfisser entità tad-dritt privat, li tista' tiġi stabbilita f'varjetà ta' forom legali, li tipprovdi oġġetti u servizzi għas-suq b'mod intraprenditorjali u f'konformità mal-prinċipji u l-karatteristiċi tal-ekonomija soċjali, b'objettivi soċjali jew ambjentali bħala r-raġuni għall-attività kummerċjali tagħha;

¹⁶ Ir-Regolament tal-Kunsill (KEE) Nru 696/93 tal-15 Marzu 1993 dwar l-unitajiet tal-istatistika għall-osservazzjoni u l-analizi tas-sistema ta' produzzjoni fil-Komunità (ĠU L 76, 30.3.1993, p. 1, ELI: <http://data.europa.eu/eli/reg/1993/696/oj>).

- (4) "unità locali" tfisser intrapriża, jew parti minnha, li tinsab f'post ġeografikament identifikat kif definit fir-Regolament (KEE) Nru 696/93;
- (5) "intrapriża residenti" tfisser intrapriża, li twettaq attivitajiet ekonomiċi li jikkontribwixxu għall-prodott domestiku gross (PDG) kif stabbilit fil-Kapitolu 1 tal-Anness A tar-Regolament (UE) Nru 549/2013 tal-Parlament Ewropew u tal-Kunsill¹⁷;
- (6) "unità locali residenti" tfisser unità locali li twettaq attivitajiet ekonomiċi li jikkontribwixxu għall-PDG kif stabbilit fil-Kapitolu 1 tal-Anness A tar-Regolament (UE) Nru 549/2013;
- (7) "impjegat" tfisser persuna, irrispettivament min-nazzjonalità, mir-residenza jew miż-żmien li ilha taħdem fi Stat Membru, li għandha relazzjoni ta' impjieg diretta ma' impjegatur, stabbilita b'kuntratt formali jew ftehim informali, u li tirċievi remunerazzjoni, irrispettivament mit-tip ta' xogħol li tagħmel, in-numru ta' sigħat maħduma (full-time jew part-time) jew it-tul tal-kuntratt jew tal-ftehim (fiss jew indefinit, inkluż stagjonali); ir-remunerazzjoni ta' impjegat tista' tiegħu l-forma ta' pagi jew salarju, u jinkludi bonuses, ħlas għal xogħol bl-imqiegħ u bix-xift, gratifiki, miżati, kummissjonijiet u remunerazzjoni in natura;
- (8) "impjegatur" tfisser intrapriża jew unità locali li għandha relazzjoni ta' impjieg diretta ma' impjegat, stabbilit minn kuntratt formali jew ftehim informali;

¹⁷ Ir-Regolament (UE) Nru 549/2013 tal-Parlament Ewropew u tal-Kunsill tal-21 ta' Mejju 2013 dwar is-sistema Ewropea tal-kontijiet nazzjonali u reġjonali fl-Unjoni Ewropea (ĠU L 174, 26.6.2013, p. 1, ELI: <http://data.europa.eu/eli/reg/2013/549/oj>).

- (9) "dominju" tfisser sett jew hafna settijiet tad-data li jkopru temi partikolari;
- (10) "tema" tfisser il-kontenut tal-informazzjoni li ser tigi kkompilata, fejn kull tema tkopri tema dettaljata waħda jew aktar;
- (11) "tema dettaljata" tfisser il-kontenut dettaljat tal-informazzjoni li ser tigi kkompilata b'rabta ma' tema, fejn kull tema dettaljata tkopri varjabbli wiehed jew aktar;
- (12) "varjabbli" tfisser karatteristika ta' unità jew ta' sett ta' unitajiet li tista' tassumi aktar minn sett ta' valuri wiehed;
- (13) "diżaggregazzjoni" tfisser sett ta' valuri predefiniti diskreti, eżawrjenti u reċiprokament esklużivi li jistgħu jiġu assenjati lil varjabbli li jikkaratterizza unitajiet statistiċi;
- (14) "mikrodata" tfisser osservazzjonijiet jew kejl individwali ta' karatteristiċi ta' unitajiet statistiċi mingħajr identifikatur dirett;
- (15) "data aggregata" tfisser data li tikkonċerna sett ta' diversi unitajiet statistiċi;
- (16) "popolazzjoni statistika" tfisser is-sett tal-unitajiet statistiċi li dwarhom tkun meħtieġa l-informazzjoni;
- (17) "qafas tal-kampjunar" tfisser lista, mappa jew speċifikazzjoni oħra tal-unitajiet li jiddeterminaw popolazzjoni statistika li trid tigi kollha kemm hi numerata jew ikkampjunata;

- (18) "kampjun" tfisser subsett ta' qafas tal-kampjunar li l-elementi tiegħu jintgħazlu abbażi ta' proċess bi probabbiltà magħrufa tal-għażla, iddisinjat biex jippermetti derivazzjoni ta' stimuli validi għall-popolazzjoni statistika;
- (19) "rispondent" tfisser l-unità li tipprovdi d-data;
- (20) "sħarriġ statistiku" tfisser il-ġbir ta' data minn kampjun ta' rispondenti, li tista' tiġi estrapolata għall-popolazzjoni statistika bl-użu ta' metodi statistiċi xierqa;
- (21) "data amministrattiva" tfisser data ġġenerata minn sors mhux statistiku, normalment reġistru miżmum minn korp pubbliku, li l-għan ewlieni tiegħu ma jkunx il-forniment tal-istatistika;
- (22) "sorsi oħra" tfisser data li ġejja minn sorsi oħra minbarra dawk elenkati fl-Artikolu 3(1), il-punti (a), (b) u (c), bħal siti web u bażijiet tad-data, li l-għan ewlieni tagħhom mhuwiex il-forniment ta' statistika uffiċjali;
- (23) "klassifikazzjoni statistika" tfisser lista ordnata, b'livell wiehed jew aktar ta' dettall, ta' kategoriji relatati iżda reċiprokament esklużivi, użati biex jagħtu struttura lill-informazzjoni f'dominju statistiku partikolari skont is-similaritajiet tagħha;
- (24) "perjodu ta' referenza" tfisser l-intervall taż-żmien li għalih tirreferi l-istatistika;
- (25) "metadata" tfisser informazzjoni meħtieġa biex l-istatistika tkun tista' tintuża u tiġi interpretata, u li tiddekrivi d-data b'mod strutturat;

- (26) "data verifikata minn qabel" tfisser data verifikata mill-Istati Membri abbażi ta' regoli tal-validazzjonl komuni miftiehma;
- (27) "rapport dwar il-kwalità" tfisser rapport li jagħti informazzjoni dwar il-kwalità ta' prodott jew proċess statistiku;
- (28) "differenza fil-pagi bejn il-ġeneri" tfisser id-differenza fil-medja tad-dhul gross fis-siegħa ta' impjegati rġiel u nisa espressa bħala perċentwal tal-medja tad-dhul gross fis-siegħa tal-impjegati rġiel.

Artikolu 3

Sorsi u metodi

1. L-Istati Membri għandhom jużaw wieħed mis-sorsi ta' data li ġejjin jew kombinament tagħhom, dment li jippermettu l-produzzjoni ta' statistika li tissodisfa r-rekwiżiti tal-kwalità stabbiliti fl-Artikolu 7:
 - (a) sħarriġiet statistiċi jew ġabriet oħra ta' data statistika;
 - (b) data amministrattiva;
 - (c) data magħmula disponibbli minn detenturi privati ta' data;
 - (d) sorsi oħra.

2. L-Istati Membri u l-Kummissjoni (Eurostat) għandhom jagħmlu l-almu tagħhom biex jużaw metodi u sorsi ta' data innovattivi biex itejbu l-istatistika kkompilata skont dan ir-Regolament u biex inaqqsu l-piż tar-rispons, dment li daww il-metodi u s-sorsi jippermettu l-produzzjoni ta' statistika li tissodisfa r-rekwiżiti tal-kwalità stabbiliti fl-Artikolu 7.
3. Fil-każ li talba ppreżentata minn istitut nazzjonali tal-istatistika jew mill-Kummissjoni (Eurostat) lil detentur privat tad-data f'konformità mar-Regolament (KE) Nru 223/2009 tikkonċerna data personali, dik it-talba għandha tkun limitata għall-kategoriji ta' data personali koperti mid-dominji u t-temi speċifikati fl-Artikolu 4 ta' dan ir-Regolament.
4. L-istħarriġiet użati għall-fini tal-istatistika tas-suq tax-xogħol dwar in-negozji għandhom jiġu bbażati fuq kampjuni li jkunu rappreżentattivi tal-popolazzjoni statistika. Il-kampjuni tal-intrapriżi jew tal-unitajiet lokali għandhom jittiehdu mir-reġistri nazzjonali tal-istatistika dwar in-negozji kif deskritt fl-Artikolu 8(4) tar-Regolament (UE) 2019/2152 tal-Parlament Ewropew u tal-Kunsill¹⁸.
5. L-Istati Membri għandhom jittrasmettu lill-Kummissjoni (Eurostat) ir-rapporti dwar il-kwalità msemmija fl-Artikolu 7(4), li jkun fihom informazzjoni dettaljata dwar is-sorsi u l-metodi użati.

¹⁸ Ir-Regolament (UE) 2019/2152 tal-Parlament Ewropew u tal-Kunsill tas-27 ta' Novembru 2019 dwar l-istatistika Ewropea tan-negozju, li tħassar 10 atti legali fil-qasam tal-istatistika tan-negozju (ĠU L 327, 17.12.2019, p. 1, ELI: <http://data.europa.eu/eli/reg/2019/2152/oj>).

Artikolu 4
Rekwiziti tad-data

1. L-istatistika tas-suq tax-xogħol dwar in-negozji għandha tkopri d-dominji u t-temi li ġejjin:
 - (a) pagi:
 - (i) l-istruttura tal-pagi;
 - (ii) id-differenza fil-pagi bejn il-ġeneri;
 - (b) il-kostijiet lavorattivi:
 - (i) l-istruttura tal-kostijiet lavorattivi;
 - (ii) l-indiċi tal-kost lavorattiv;
 - (c) id-domanda għax-xogħol:
 - (i) il-postijiet tax-xogħol vakanti.

It-temi "l-indiċi tal-kost lavorattiv", kif imsemmi fl-ewwel subparagrafu, il-punt (b)(ii), u "il-postijiet tax-xogħol vakanti", kif imsemmi fl-ewwel subparagrafu, il-punt (c)(i), għandhom jinkludu l-istimi bikrija rispettivi tagħhom kif imsemmi fl-Artikolu 5.

2. Għal kull tema elenkata fil-paragrafu 1, it-temi dettaljati, il-perjodiċità korrispondenti tagħhom, il-perjodi ta' referenza, inkluż l-ewwel perjodu ta' referenza, u l-iskadenzi tat-trażmissjoni tad-data għandhom ikunu kif stipulati fl-Anness.
3. F'konformità mal-Artikolu 12, il-Kummissjoni għandha tingħata s-setgħa li tadotta atti delegati biex temenda l-lista ta' temi dettaljati stipulata fl-Anness. Meta att delegat jintroduċi tema ġdida dettaljata, dak l-att delegat jista' jinkludi wkoll il-perjodiċità, il-perjodu ta' referenza u l-iskadenza tat-trażmissjoni. L-atti delegati għandhom jiġu adottati mill-inqas 18-il xahar qabel il-bidu tal-perjodu ta' referenza rilevanti.
4. Meta teżerċita s-setgħa li tadotta atti delegati skont il-paragrafu 3, il-Kummissjoni għandha tiżgura li:
 - (a) l-atti delegati ma jkunu fl-ebda każ jimponu kost jew piż sinifikanti addizzjonali fuq l-Istati Membri jew fuq ir-rispondenti;
 - (b) studji tal-fattibbiltà jew studji pilota kif stipulati fl-Artikolu 8 jitwettqu u li r-riżultati tagħhom jiġu vvalutati u jitqiesu kif xieraq qabel l-adozzjoni ta' kwalunkwe att delegat.

L-istudji msemmija fil-paragrafu 4, il-punt (b), għandhom jiġu ffinanzjati f'konformità mal-Artikolu 9.

5. Id-data għandha tintbagħat lill-Kummissjoni (Eurostat) fil-forma ta' data aggregata, għajr għat-tema tal-istruttura tal-pagi, imsemmija fil-paragrafu 1, il-punt (a)(i), li għaliha għandha tintbagħat mikrodata għal impjegati u unitajiet lokali individwali.
6. L-Istati Membri għandhom jipprovdu d-data verifikata minn qabel u l-metadata relatata b'format tekniku speċifikat mill-Kummissjoni (Eurostat) għal kull sett tad-data. Is-servizzi tal-punt uniku tad-dhul għandhom jintużaw biex jipprovdu d-data lill-Kummissjoni (Eurostat).
7. Il-Kummissjoni għandha tadotta atti ta' implimentazzjoni li jistabbilixxu l-elementi li ġejjin għal kull tema:
 - (a) lista u deskrizzjoni tal-varjabbli u l-ispeċifikazzjonijiet tekniċi tagħhom;
 - (b) klassifikazzjonijiet u diżaggregazzjonijiet statistiċi; id-diżaggregazzjonijiet ġeografiċi ma jistgħux jaqgħu taħt il-livell NUTS1;
 - (c) miri tal-preċiżjoni;
 - (d) il-metadata trid tintbagħat bl-istess perjodiċità, perjodu ta' referenza u skadenzi bħad-data li tirreferi għaliha.

Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 13(2) mill-inqas 18-il xahar qabel il-bidu tal-perjodu ta' referenza rilevanti, għajr l-ewwel perjodu ta' referenza kif imsemmi fl-Anness, li għalih għandhom japplikaw 12-il xahar. L-att ta' implimentazzjoni għat-tema "struttura tal-pagi" għandu jiġi adottat qabel l-1 ta' Settembru 2025 għall-ewwel perjodu ta' referenza li jibda fl-2026. Il-Kummissjoni għandha tiżgura li l-atti ta' implimentazzjoni adottati skont dan il-paragrafu jikkonformaw mal-prinċipju tal-proporzjonalità u ma jimponux kost jew piż addizzjonali sinifikanti fuq l-Istati Membri jew fuq in-negozji.

8. Għandhom jitwettqu studji tal-fattibbiltà jew studji pilota kif stipulat fl-Artikolu 8 u r-risultati tagħhom għandhom jiġu vvalutati u jitqiesu kif xieraq qabel ma ssir kwalunkwe modifika tad-diżaggregazzjonijiet tad-data msemmija fil-paragrafu 7, l-ewwel subparagrafu, il-punt (b), ta' dan l-Artikolu.
9. F'konformità mal-Artikolu 12, il-Kummissjoni għandha s-setgħa li tadotta atti delegati li jissupplimentaw dan ir-Regolament billi jipprovdu l-informazzjoni li trid tingħata lill-Istati Membri għal perjodu massimu ta' 3 snin ta' referenza meta, fil-kamp ta' applikazzjoni ta' dan ir-Regolament, il-produzzjoni ta' data addizzjonali titqies meħtieġa biex jiġu indirizzati htigijiet addizzjonali ta' data statistika li ma jistgħux jiġu ssodisfati b'mod ieħor.

B'mod partikolari l-atti delegati msemmija f'dan il-paragrafu ma għandhomx jirriżultaw f'obbligu li jitwettaq sħarriġ statistiku ġdid dwar in-negozji.

Dawk l-atti delegati għandhom jistipulaw:

- (a) it-temi dettaljati li għandhom jiġu koperti skont dan il-paragrafu, relatati mad-dominji u t-temi speċifikati fl-Artikolu 4 u r-raġunijiet għal dawk il-htigijiet addizzjonali ta' data statistika;
- (b) il-perjodiċità, il-perjodi ta' referenza u l-iskadenzi tat-trażmissjoni.

L-atti delegati msemmija f'dan il-paragrafu ma għandhomx japplikaw għal perjodi ta' referenza qabel l-2029 u għandu jkollhom perjodu minimu ta' sentejn bejn kull produzzjoni ta' data addizzjonali li jibda mill-iskadenza għat-trażmissjoni tad-data tal-aħħar produzzjoni ta' data addizzjonali.

Għandhom jitwettqu studji tal-fattibbiltà jew studji pilota kif stipulati fl-Artikolu 8 u r-riżultati tagħhom għandhom jiġu vvalutati u jitqiesu kif xieraq qabel l-adozzjoni ta' kwalunkwe att delegat.

L-istudji msemmija f'dan il-paragrafu, fil-hames subparagrafu ta' dan il-paragrafu, għandhom jiġu ffinanzjati f'konformità mal-Artikolu 9.

10. Il-Kummissjoni għandha tadotta atti ta' implimentazzjoni li jistabbilixxu l-informazzjoni addizzjonali msemmija fil-paragrafu 9 u l-metadata. Dawk l-atti ta' implimentazzjoni għandhom jistabbilixxu l-elementi tekniċi li ġejjin, meta xieraq:
- (a) lista u deskrizzjoni tal-varjabbli u l-ispeċifikazzjonijiet tekniċi tagħhom;
 - (b) klassifikazzjonijiet statistiċi u diżaggregazzjonijiet; id-diżaggregazzjonijiet ġeografiċi ma jistgħux jaqgħu taħt il-livell NUTS1;

- (c) speċifikazzjonijiet dettaljati tal-unitajiet statistiċi koperti;
- (d) miri tal-preċiżjoni;
- (e) il-metadata li trid tintbagħat.

Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 13(2) fi żmien 18-il xahar qabel jibda l-perjodu ta' referenza rilevanti.

Għandhom jitwettqu studji tal-fattibbiltà jew studji pilota kif stipulati fl-Artikolu 8 u r-riżultati tagħhom għandhom jiġu vvalutati u jitqiesu kif xieraq qabel l-adozzjoni ta' kwalunkwe att ta' implimentazzjoni.

Artikolu 5

Stimi bikrija

1. L-istimi bikrija għall-indiċi tal-kost lavorattiv imsemija fl-Artikolu 4(1), il-punt (b)(ii), u l-postijiet tax-xogħol vakanti msemija fl-Artikolu 4(1), il-punt (c)(i), għandhom jintbagħtu:
 - (a) mill-Istati Membri li l-għadd annwali ta' impjegati tagħhom jirrappreżenta aktar minn 3 % tat-total tal-Unjoni, għal kull waħda mill-aħħar 3 snin; u
 - (b) mill-Istati Membri taż-żona tal-euro li l-għadd annwali ta' impjegati tagħhom jirrappreżenta aktar minn 3 % tat-total taż-żona tal-euro, għal kull waħda mill-aħħar 3 snin;

2. Is-sehem tal-impjegati fit-total tal-Unjoni u fit-total taż-żona tal-euro msemija fil-paragrafu 1 għandhom jigu vvalutati mill-Kummissjoni (Eurostat) abbażi tad-data annwali disponibbli tal-istħarriġ dwar il-forza tax-xogħol tal-Unjoni Ewropea.
3. Meta jkun hemm xi bidla fil-lista tal-Istati Membri li l-għadd annwali ta' impjegati tagħhom ikun iżjed mil-limiti msemija fil-paragrafu 1, il-punti (a) u (b), il-Kummissjoni (Eurostat) għandha tinnotifika lill-Istati Membri kkonċernati fi żmien 6 xhur minn tmiem il-perjodu tal-valutazzjoni tal-limitu ta' 3 %. Jekk is-sehem aġġornat tal-impjegati jkun inqas mil-limiti rispettivi msemija fil-paragrafu 1, il-punti (a) u (b), l-Istati Membri kkonċernati jistgħu jieqfu jibagħtu l-istimi bikrija mit-trimestru ta' referenza tal-ewwel sena kalendarja wara d-data tan-notifika. Jekk is-sehem aġġornat ikun iżjed minn dawk il-limiti, l-Istati Membri kkonċernati għandhom jibagħtu l-istimi bikrija mill-ewwel trimestru ta' referenza tat-tielet sena kalendarja wara d-data tan-notifika.

Artikolu 6

Unitajiet statistiċi u popolazzjoni statistika

1. L-istatistika skont dan ir-Regolament għandha tigi kkompilata dwar waħda jew aktar mill-unitajiet statistiċi li ġejjin:
 - (a) l-intrapriżi;
 - (b) l-unitajiet lokali;
 - (c) l-impjegati.

2. Għat-temi tal-indiċi tal-kost lavorattiv, kif imsemmi fl-Artikolu 4(1), il-punt (b)(ii), u tal-postijiet tax-xogħol vakanti, kif imsemmi fl-Artikolu 4(1), il-punt (c)(i), il-popolazzjoni statistika għandha tikkonsisti mill-intraprizi residenti kollha jew mill-unitajiet lokali residenti kollha tal-Istat Membru, li jissodisfaw il-kundizzjonijiet li ġejjin:
- (a) l-attività ekonomika ewlenija tagħhom tkun inkluża f'xi taqsima tal-klassifikazzjoni NACE stabbilit bir-Regolament (KE) Nru 1893/2006 tal-Parlament Ewropew u tal-Kunsill¹⁹, bl-eċċezzjoni ta' "Agrikoltura, forestrija u sajd", "Attivitajiet ta' persuni tad-dar bħala persuni li jhaddmu u attivitajiet ta' produzzjoni ta' oġġetti – u servizzi – mhux differenzjati minn persuni tad-dar għall-użu tagħhom individwali" u "Attivitajiet ta' organizzazzjonijiet u entitajiet ekstrasettorjali"; u
 - (b) ikollhom impjegat wieħed jew aktar.

¹⁹ Ir-Regolament (KE) Nru 1893/2006 tal-Parlament Ewropew u tal-Kunsill tal-20 ta' Diċembru 2006 li jistabbilixxi l-klassifikazzjoni tal-istatistika ta' attivitajiet ekonomiċi tan-NACE Revizjoni 2 u li jemenda r-Regolament tal-Kunsill (KEE) Nru 3037/90 kif ukoll ċerti Regolamenti tal-KE dwar setturi speċifiċi tal-istatistika (ĠU L 393, 30.12.2006, p. 1, ELI: <http://data.europa.eu/eli/reg/2006/1893/oj>).

3. Għat-temi tal-istruttura tal-pagi, kif imsemmi fl-Artikolu 4(1), il-punt (a)(i), u tad-differenza fil-pagi bejn il-ġeneri, kif imsemmi fl-Artikolu 4(1), il-punt (a)(ii), fir-rigward tad-data dwar l-impjegatur, il-popolazzjoni statistika għandha tikkonsisti mill-unitajiet lokali residenti kollha tal-Istat Membru, li jissodisfaw il-kundizzjonijiet li ġejjin:
- (a) l-attività ekonomika tagħhom tkun inkluża f'xi taqsima tal-klassifikazzjoni NACE, bl-eċċezzjoni ta' "Agrikoltura, forestrija u sajd", "Attivitajiet persuni tad-dar bħala persuni li jhaddmu u attivitajiet ta' produzzjoni ta' oġġetti – u servizzi – mhux differenzjati minn persuni tad-dar għall-użu tagħhom individwali", "Attivitajiet ta' organizzazzjonijiet u entitajiet ekstrasettorjali" u ta' kwalunkwe data f'“Amministrazzjoni pubblika u d-difiża, sigurtà soċjali obligatorja” relatati mad-difiża u s-sigurtà nazzjonali li jitqiesu kunfidenzjali fi Stat Membru f'konformità mal-liġi nazzjonali tiegħu; u
 - (b) ikollhom impjegat wiehed jew aktar.

Għat-temi tal-istruttura tal-pagi u tad-differenza fil-pagi bejn il-ġeneri, fir-rigward tad-data dwar l-impjegat, il-popolazzjoni statistika għandha tikkonsisti mill-impjegati kollha li l-unità lokali tagħhom tappartjeni għall-popolazzjoni statistika kif imsemmi fl-ewwel subparagrafu.

4. Għat-tema tal-istruttura tal-kostijiet lavorattivi, kif imsemmi fl-Artikolu 4(1), il-punt (b)(i), il-popolazzjoni statistika għandha tikkonsisti mill-unitajiet lokali residenti kollha tal-Istat Membru, li jissodisfaw il-kundizzjonijiet li ġejjin:
 - (a) l-attività ekonomika tagħhom hi inkluża f'xi taqsima tal-klassifikazzjoni NACE, bl-eċċezzjoni ta' "Agrikoltura, forestrija u sajd", "Attivitajiet persuni tad-dar bħala persuni li jhaddmu u attivitajiet ta' produzzjoni ta' oġġetti – u servizzi – mhux differenzjati minn persuni tad-dar għall-użu tagħhom individwali" u "Attivitajiet ta' organizzazzjonijiet u entitajiet ekstraterritorjali"; u
 - (b) ikunu parti minn intrapriżi b'10 impjegati jew aktar.

Artikolu 7

Rekwiziti tal-kwalità u rappurtar dwar il-kwalità

1. L-Istati Membri għandhom jiehdu l-mizuri meħtieġa biex jiżguraw il-kwalità tad-data u l-metadata mibgħuta.
2. L-Istati Membri għandhom jiżguraw li d-data prodotta skont dan ir-Regolament tipprovdi kopertura sħiħa tal-unitajiet statistiċi u l-popolazzjoni statistika definiti fl-Artikolu 6 u tagħti stimi eżatti tagħhom.
3. Għall-finijiet ta' dan ir-Regolament, għandhom japplikaw il-kriterji tal-kwalità stabbiliti fl-Artikolu 12(1) tar-Regolament (KE) Nru 223/2009.

4. L-Istati Membri għandhom jibagħtu rapporti dwar il-kwalità dwar is-sorsi u l-metodi għal kull wieħed mit-temi elenkati fl-Artikolu 4.
5. Il-Kummissjoni għandha tadotta atti ta' implimentazzjoni li jistabbilixxu l-arrangamenti prattiċi għar-rapporti dwar il-kwalità u l-kontenut tagħhom. Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 13(2) u ma għandhomx jimponu kost jew piż addizzjonali sinifikanti fuq l-Istati Membri.
6. L-Istati Membri għandhom jinfurmaw lill-Kummissjoni (Eurostat) dwar kull informazzjoni jew bidla rilevanti fir-rigward tal-implimentazzjoni ta' dan ir-Regolament li jistgħu jinfluwenzaw il-kwalità tad-data trażmessa. Dik l-informazzjoni għandha tiġi pprovduta mill-aktar fis possibbli u fi żmien 3 xhur minn meta dik il-bidla sseħh.
7. Wara talba debitament motivata tal-Kummissjoni (Eurostat), l-Istati Membri għandhom jipprovdu l-informazzjoni addizzjonali meħtieġa biex tiġi evalwata l-kwalità tal-informazzjoni statistika.
8. Il-Kummissjoni (Eurostat) għandha tivvaluta l-kwalità tad-data mibgħuta, is-sorsi u l-metodi użati u l-oqfsa tal-kampjunar. Il-Kummissjoni (Eurostat) għandha thejji u tippubblika rapporti dwar il-kwalità tad-data mibgħuta u s-sorsi u l-metodi użati. F'dawk ir-rapporti, il-Kummissjoni (Eurostat) għandha ttipprovdi gwida dwar kif tista' tittejjeb aktar il-kwalità tal-istatistika kkompilata skont dan ir-Regolament.

Artikolu 8

Studji ta' fattibbiltà u studji pilota

1. Biex ittejjeb l-istatistika tas-suq tax-xogħol dwar in-negozji jew biex tillimita l-piż amministrattiv u finanzjarju fuq l-intrapriżi, b'mod partikolari l-SMEs u l-mikrointrapriżi, il-Kummissjoni (Eurostat) tista' tniedi studji ta' fattibbiltà u studji pilota. L-għan ta' dawn l-istudji għandu jinkludi mill-inqas wieħed mill-elementi li ġejjin:
 - (a) jittejbu l-kwalità u l-komparabbiltà tad-data;
 - (b) jiġu esplorati possibbiltajiet ġodda u ssir l-implimentazzjoni ta' karatteristiċi ġodda biex jiġu indirizzati l-ħtiġijiet tal-utenti, inkluż b'mod partikolari biex tiġi pprovduta data dwar l-intrapriżi soċjali;
 - (c) it-titjib tal-integrazzjoni bejn l-istħarriġiet u sorsi oħra ta' data;
 - (d) it-tnaqqis tal-piż minn fuq ir-rispondenti;
 - (e) it-titjib tal-kosteffettività tal-ġbir tad-data;
 - (f) l-iżgurar tal-fattibbiltà tal-kwistjonijiet koperti mill-atti delegati u ta' implimentazzjoni.

L-istudji msemmija fl-ewwel subparagrafu għandhom iqisu l-iżviluppi teknoloġiċi u diġitali.
2. L-Istati Membri jistgħu jipparteċipaw f'dawk l-istudji b'mod volontarju. B'kooperazzjoni mal-Kummissjoni (Eurostat), dawn għandhom jiżguraw li l-istudji jkunu rappreżentattivi fil-livell tal-Unjoni.

3. Ir-riżultati ta' dawk l-istudji għandhom jiġu evalwati mill-Kummissjoni (Eurostat) b'kooperazzjoni mal-Istati Membri u l-partijiet ikkonċernati ewlenin, inkluż is-shab soċjali. Il-Kummissjoni (Eurostat) għandha thejji rapporti dwar is-sejbiet tal-istudji, inkluż l-użu futur possibbli tar-riżultati, b'kooperazzjoni mal-Istati Membri. Dawk ir-rapporti għandhom ikunu disponibbli għall-pubbliku.

Artikolu 9

Finanzjament

1. Għall-implimentazzjoni ta' dan ir-Regolament, għandha tkun disponibbli kontribuzzjoni finanzjarja mill-Programm tas-Suq Uniku stabbilit bir-Regolament (UE) 2021/690 tal-Parlament Ewropew u tal-Kunsill²⁰ u f'konformità mar-Regolament (UE, Euratom) 2024/2509 tal-Parlament Ewropew u tal-Kunsill²¹ lill-istituti nazzjonali tal-istatistika u lil awtoritajiet nazzjonali oħra msemmija fl-Artikolu 5(2) tar-Regolament (KE) Nru 223/2009, sabiex:
- (a) jittejbu s-sorsi, il-metodi, inkluż l-oqfsa tal-kampjunar, għall-istatistika tas-suq tax-xogħol dwar in-negozji;

²⁰ Ir-Regolament (UE) 2021/690 tal-Parlament Ewropew u tal-Kunsill tat-28 ta' April 2021 li jistabbilixxi programm għas-suq intern, għall-kompetittività tal-intrapriżi, inkluż l-intrapriżi żgħira u ta' daqs medju, għall-qasam tal-pjanti, l-annimali, l-ikel u l-għalf, u għall-istatistika Ewropea (Programm tas-Suq Uniku) u li jhassar ir-Regolamenti (UE) Nru 99/2013, (UE) Nru 1287/2013, (UE) Nru 254/2014 u (UE) Nru 652/2014 (ĠU L 153, 3.5.2021, p. 1, ELI: <http://data.europa.eu/eli/reg/2021/690/oj>).

²¹ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit ġenerali tal-Unjoni (ĠU L, 2024/2509, 26.9.2024, ELI: <http://data.europa.eu/eli/reg/2024/2509/oj>).

- (b) tigi appoġġata l-partecipazzjoni tal-Istati Membri fl-istudji pilota u fl-istudji tal-fattibbiltà msemmija fl-Artikolu 8 ta' dan ir-Regolament.

Kontribuzzjoni finanzjarja tista' wkoll ssir disponibbli mill-baġit generali tal-Unjoni.

2. L-ammont tal-kontribuzzjoni finanzjarja tal-Unjoni skont il-paragrafu 1, l-ewwel subparagrafu, għandu jiġi stabbilit f'konformità mar-regoli tal-Programm tas-Suq Uniku bħala parti mill-proċedura baġitarja annwali, soġġett għad-disponibbiltà tal-finanzjament. L-awtorità baġitarja għandha tiddetermina l-appropriazzjonijiet disponibbli għal kull sena.
3. Il-kontribuzzjoni finanzjarja tal-Unjoni ma għandhiex taqbeż id-90 % tal-kostijiet eliġibbli.

Artikolu 10

Protezzjoni tal-interessi finanzjarji tal-Unjoni

1. Il-Kummissjoni għandha tiegħu miżuri xierqa biex tiżgura li, meta jiġu implimentati l-azzjonijiet iffinanzjati skont dan ir-Regolament, l-interessi finanzjarji tal-Unjoni jiġu protetti bl-applikazzjoni ta' miżuri preventivi kontra l-frodi, il-korruzzjoni u kull attività illegali oħra, u b'kontrolli effettivi, u jekk jinstabu irregolaritajiet, bl-irkupru tal-ammonti mħallsa bi żball u, meta xieraq, b'penali amministrattivi u finanzjarji li jkunu effettivi, proporzjonati u dissuażivi.

2. Il-Kummissjoni jew ir-rappreżentanti tagħha u l-Qorti tal-Awdituri għandu jkollhom is-setgħa tal-awditjar, abbazi ta' verifiki tad-dokumenti u kontrolli fuq il-post, tal-benefiċjarji tal-ghotja, tal-kuntratturi u tas-subkuntratturi kollha li jkunu rċevew fondi tal-Unjoni skont dan ir-Regolament.
3. L-Uffiċċju Ewropew ta' Kontra l-Frodi (OLAF) jista' jwettaq investigazzjonijiet, inkluż kontrolli u spezzjonijiet fuq il-post, f'konformità mad-dispożizzjonijiet u l-proċeduri stabbiliti fir-Regolament (UE, Euratom) Nru 883/2013 tal-Parlament Ewropew u tal-Kunsill²² u r-Regolament tal-Kunsill (Euratom, KE) Nru 2185/96²³, biex jistabbilixxi jekk kienx hemm frodi, korruzzjoni jew xi attività illegali ohra li taffettwa l-interessi finanzjarji tal-Unjoni b'rabta ma' xi ftehim ta' ghotja jew deċiżjoni ta' ghotja jew kuntratt iffinanzjat skont dan ir-Regolament.
4. Mingħajr preġudizzju għall-paragrafi 1, 2 u 3, il-ftehimiet ta' kooperazzjoni ma' pajjiżi terzi u ma' organizzazzjonijiet internazzjonali, il-kuntratti, il-ftehimiet ta' ghotja u deċiżjonijiet ta' ghotja li jirriżultaw mill-implimentazzjoni ta' dan ir-Regolament għandhom jinkludu dispożizzjonijiet li b'mod esplicitu jagħtu s-setgħa lill-Kummissjoni, lill-Qorti tal-Awdituri, lill-Uffiċċju tal-Prosekutur Pubbliku Ewropew u lill-OLAF biex iwettqu dawn l-awditjar u l-investigazzjonijiet skont il-kompetenzi rispettivi tagħhom.

²² Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1, ELI: <http://data.europa.eu/eli/reg/2013/883/oj>).

²³ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolarijiet ohra (ĠU L 292, 15.11.1996, p. 2, ELI: <http://data.europa.eu/eli/reg/1996/2185/oj>).

Artikolu 11

Derogi

1. Meta l-applikazzjoni ta' dan ir-Regolament, jew tal-atti delegati jew ta' implimentazzjoni adottati skont dan, teħtieġ li jsiru bidliet kbar fis-sistema nazzjonali tal-istatistika ta' Stat Membru, il-Kummissjoni tista' tagħti derogi debitament ġustifikati, permezz ta' atti ta' implimentazzjoni, lill-Istat Membru għal perjodu massimu ta' sena waħda għal data b'perjodiċità trimestrali, ta' sentejn għal data b'perjodiċità annwali, u ta' erba' snin għal data b'perjodiċità pluriennali. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 13(2). L-Istat Membru rilevanti għandu jippreżenta talba debitament ġustifikata lill-Kummissjoni fi żmien 3 xhur mid-data tad-dhul fis-seħh ta' dan ir-Regolament jew tal-atti delegati jew ta' implimentazzjoni adottati skont dan.

Meta tagħti d-derogi, il-Kummissjoni għandha tqis il-komparabbiltà tal-istatistika tal-Istat Membri u l-kalkolu fil-hin tal-aggregati Ewropej rappreżentattivi u affidabbli meħtieġa. Il-Kummissjoni għandha tiżgura wkoll li r-rekwiżiti relatati mal-istatistika, il-metadata u l-kwalità koperti b'dan ir-Regolament, li qabel kienu koperti bir-Regolamenti mhassra, jibqgħu jiġu ssodisfati mingħajr interruzzjoni.

2. Meta deroga tibqa' ġġustifikata fi tmiem il-perjodu li għalih tkun ingħatat, il-Kummissjoni tista' tadotta att ta' implimentazzjoni li jagħti deroga oħra għal perjodu massimu ta' sena. L-Istat Membru rilevanti għandu jippreżenta talba li tindika r-raġunijiet u motivazzjonijiet dettaljati b'appoġġ għal din l-estensjoni, lill-Kummissjoni mhux aktar tard minn 6 xhur qabel it-tmiem tal-perjodu ta' validità tad-deroga mogħtija skont il-paragrafu 1.

Artikolu 12

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.
2. Is-setgħa ta' adozzjoni ta' atti delegati msemija fl-Artikolu 4(3) u 4(9) għandha tingħata lill-Kummissjoni għal perjodu ta' hames snin minn ... [ĠU: jekk joġġbok dahħal id-data tad-dhul fis-seħħ tar-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn 9 xhur qabel it-tmiem tal-perjodu ta' hames snin. Id-delega ta' setgħa għandha tiġi estiża awtomatikament għal perjodi ta' żmien identiċi, ħlief jekk il-Parlament Ewropew jew il-Kunsill joġġezzjonaw għal tali estensjoni mhux iktar tard minn 3 xhur qabel it-tmiem ta' kull perjodu.

3. Id-delega ta' setgħa msemmija fl-Artikoli 4(3) u 4(9) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fih. Ma għandha taffettwa l-validità tal-ebda att delegat li jkun diġà fis-sehħ.
4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikoli 4(3) u 4(9) għandu jidhol fis-sehħ biss jekk ma tigix espressa oġġezzjoni mill-Parlament Ewropew jew mill-Kunsill fi żmien 3 xhur min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumex se jrin joġġezzjonaw. Dak il-perjodu għandu jiġi estiż bi 3 xhur fuq inizjattiva tal-Parlament Ewropew jew tal-Kunsill.

Artikolu 13
Proċedura ta' kumitat

1. Il-Kummissjoni għandha tkun meġhuna mill-Kumitat tas-Sistema Ewropea tal-Istatistika stabbilit permezz tar-Regolament (KE) Nru 223/2009. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 14
Thassir

1. Ir-Regolament (KE) Nru 530/1999 huwa mhassar b'effett mill-1 ta' Jannar 2026 u r-Regolamenti (KE) Nru 450/2003 u (KE) Nru 453/2008 huma mhassra b'effett mill-1 ta' Jannar 2027, mingħajr preġudizzju għall-obbligi stipulati f'dawk ir-regolamenti li jikkonċernaw it-trażmissjoni ta' data u metadata, inkluż rapporti dwar il-kwalità, fir-rigward ta' perjodi ta' referenza li jaqgħu, kollha kemm huma jew parti minnhom, qabel dik id-data.
2. Ir-referenzi għar-Regolamenti mhassra għandhom jitqiesu bħala referenzi għal dan ir-Regolament.

Artikolu 15

Dhul fis-seħħ u applikazzjoni

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2026.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburg, ...

Għall-Parlament Ewropew

Il-President

Għall-Kunsill

Il-President

ANNESS

Dominji, temi u temi dettaljati; il-perjodiċità tal-provvista tad-data, il-perjodi ta' referenza u l-iskadenza għat-trażmissjoni tad-data ta' kull tema

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
Pagi	Struttura tal-Pagi	Pagi <i>Il-pagi annwali u fix-xahar totali u l-komponenti kollha tagħhom, u l-paga fis-siegħa mħallsa lil kull impjegat fil-kampjun</i>	Kull 4 snin	Sena kalendarja u xahar rappreżentattiv f'dik is-sena	T+16-il xahar	2026
		Karatteristiċi tal-impjegatur <i>Informazzjoni ekonomika, legali, ġeografika u tal-impjegi dwar l-unità lokali li magħha hu marbut kull impjegat fil-kampjun, u dwar l-intrapriża tagħha, inkluż ftehimiet kollettivi dwar il-pagi</i>				

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
		Karatteristiċi tal-impjegat <i>Informazzjoni demografika, edukattiva, kuntrattwali u okkupazzjonali individwali dwar kull impjegat fil-kampjun</i>				
		Perjodi tax-xogħol <i>Informazzjoni dwar il-perjodi tax-xogħol imħallsa għal kull impjegat fil-kampjun</i>				
		Elementi tekniċi tal-istħarriġ <i>Informazzjoni dwar il-kampjunar u l-għbir tad-data għal kull impjegat fil-kampjun u għall-impjegatur rispettiv tiegħu (eż. ponderazzjonijiet)</i>				

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
	Differenza fil-Pagi bejn il-Ġeneri	Paga fis-siegħa <i>Il-paga fis-siegħa tal-impjegati rġiel u nisa skont il-karatteristiċi ewlenin tal-impjegatur u tal-impjegat u d-differenzi relattivi korrispondenti bejn il-paga fis-siegħa tal-impjegati rġiel u nisa</i> Impjegati: <i>L-għadd ta' impjegati rġiel u nisa skont il-karatteristiċi tal-impjegatur u tal-impjegat</i>	Kull sena	Sena kalendarja	T+13-il xahar	2027

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
Kostijiet lavorattivi	Struttura tal-kostijiet lavorattivi	Kostijiet lavorattivi <i>Il-kostijiet totali mġarrba mill-impjegatur biex jimpjega l-ħaddiema u l-komponenti ta' dawn il-kostijiet</i>	Kull 4 snin	Sena kalendarja	T+18-il xahar	2028
		Sigħat maħduma <i>Is-sigħat effettivament maħduma mit-tipi ewlenin ta' impjegati</i>				
		Sigħat imħallsa <i>Is-sigħat imħallsa mit-tipi ewlenin ta' impjegati</i>				
		Impjegati <i>L-għadd ta' impjegati skont it-tipi ewlenin</i>				
		Unitajiet lokali: <i>Informazzjoni dwar l-unitajiet lokali fil-kampjun</i>				

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
	Indiċi tal-kost lavorattiv	Indiċi trimestrali tal-kostijiet lavorattivi għal kull siegħa maħduma <i>L-indiċi trimestrali tal-kostijiet lavorattivi għal kull siegħa maħduma, skont it-tip tal-kostijiet; kronoloġija mhux aġġustata u aġġustata</i>	Kull trimestru	Trimestru kalendarju	— Stimi bikrija: T+45 jum — data finali: T+65 jum	L-ewwel trimestru tal-2027
		Indiċi trimestrali tal-kostijiet lavorattivi totali <i>Kronoloġija mhux aġġustata u aġġustata⁽³⁾</i>				
		Indiċi trimestrali tas-sigħat maħduma <i>Kronoloġija mhux aġġustata u aġġustata⁽³⁾</i>				
		Kostijiet lavorattivi annwali <i>Il-livelli tal-kostijiet lavorattivi annwali (ponderazzjonijiet) skont it-tip tal-kostijiet</i>	Kull sena	Sena kalendarja	T+155 jum	

Dominju	Tema	Tema dettaljata	Perjodiċità	Perjodu ta' referenza	Skadenza għat-trażmissjoni tad-data ^{(1) (2)}	L-ewwel Perjodu ta' Referenza
Domanda għax-xogħol	Postijiet tax-xogħol vakanti	Požizzjonijiet vakanti <i>Informazzjoni dwar il-pożizzjonijiet vakanti rreġistrati; kronoloġija mhux aġġustata u aġġustata</i>	Kull trimestru	Trimestru kalendarju	— Stimi bikrija: T+45 jum — data finali: T+70 jum	L-ewwel trimestru tal-2027
		Požizzjonijiet okkupati <i>Informazzjoni dwar il-pożizzjonijiet okkupati rreġistrati; kronoloġija mhux aġġustata u aġġustata</i>				

(1) Wara tmiem il-perjodu ta' referenza 'T'.

(2) Meta l-iskadenza msemmija hawn fuq jaħbtu s-Sibt jew il-Hadd, l-iskadenza effettiva għandha tkun it-Tnejn ta' wara qabel nofsinhar (12:00 CET).

(3) Din tingħata b'mod volontarju.